

ශ්‍රී ලංකා උච්ච වෙළෙඳසවිශ්වවිද්‍යාලය - 2013

ශ්‍රී ලංකා උච්ච වෙළෙඳසවිශ්වවිද්‍යාලයේ 2013 දෙසැම්බර් 31 දිනට මූල්‍ය තත්ත්ව ප්‍රකාශනය සහ එදිනෙන් අවසන් වර්ෂය සඳහා වූ මූල්‍ය කාර්යසාධන ප්‍රකාශනය, ස්කන්ධය වෙනස්වීමේ ප්‍රකාශනය සහ මුදල් ප්‍රවාහ ප්‍රකාශනය හා වැදගත් ගිණුම්කරණ ප්‍රතිපත්ති සහ අනෙකුත් පැහැදිලි කිරීමේ තොරතුරුවල සාරාංශයකින් සමන්විත 2013 දෙසැම්බර් 31 දිනෙන් අවසන් වර්ෂය සඳහා වූ මූල්‍ය ප්‍රකාශන 1978 අංක 16 දරන විශ්වවිද්‍යාල පනතේ 107(5) උපවගන්තිය සමඟ සංයෝජිතව කියවිය යුතු ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 154(1) ව්‍යවස්ථාවෙහි ඇතුළත් විධිවිධාන ප්‍රකාර මාගේ විධානය යටතේ විගණනය කරන ලදී. විශ්වවිද්‍යාල පනතේ 108(1) උපවගන්තිය ප්‍රකාර උච්ච වෙළෙඳසවිශ්වවිද්‍යාලයේ වාර්ෂික වාර්තාව සමඟ ප්‍රකාශයට පත්කළ යුතු යැයි මා අදහස් කරන මාගේ අදහස් දැක්වීම් හා නිරීක්ෂණයන් මෙම වාර්තාවේ දැක්වේ.

1.2 මූල්‍ය ප්‍රකාශන සම්බන්ධයෙන් කළමනාකරණයේ වගකීම

මෙම මූල්‍ය ප්‍රකාශන ශ්‍රී ලංකා රාජ්‍ය අංශ ගිණුම්කරණ ප්‍රමිතීන්ට අනුකූලව පිළියෙල කිරීම හා සාධාරණ ලෙස ඉදිරිපත් කිරීම සහ වංචා හෝ වැරදි හේතුවෙන් ඇතිවිය හැකි ප්‍රමාණාත්මක සාවද්‍ය ප්‍රකාශනයන්ගෙන් තොර වූ මූල්‍ය ප්‍රකාශන පිළියෙල කිරීමට හැකිවනු පිණිස අවශ්‍යවන අභ්‍යන්තර පාලනය තීරණය කිරීම කළමනාකරණයේ වගකීම වේ.

1.3 විගණකගේ වගකීම

මාගේ විගණනය මත පදනම්ව මෙම මූල්‍ය ප්‍රකාශන පිළිබඳව මතයක් ප්‍රකාශ කිරීම මාගේ වගකීම වේ. මා විසින් උත්තරීතර විගණන ආයතනයන්ගේ ජාත්‍යන්තර විගණන ප්‍රමිතීන්ට (ISSAI 1000-1810) අනුරූප ශ්‍රී ලංකා විගණන ප්‍රමිතීන්ට අනුකූලව මාගේ විගණනය සිදුකරන ලදී. ආචාර ධර්මවල අවශ්‍යතාවන්ට මම අනුකූලවන බවට සහ මූල්‍ය ප්‍රකාශන ප්‍රමාණාත්මක සාවද්‍ය ප්‍රකාශනයන්ගෙන් තොරවන්නේද යන්න පිළිබඳ සාධාරණ තහවුරුවක් ලබාගැනීම පිණිස විගණනය සැලසුම්කර ක්‍රියාත්මක කරන බවට මෙම ප්‍රමිති අපේක්ෂා කරයි.

මූල්‍ය ප්‍රකාශනවල දැක්වෙන අගයන් සහ හෙළිදරව් කිරීම්වලට උපකාරීවන විගණන සාක්ෂි ලබාගැනීම පිණිස පරිපාටි ක්‍රියාත්මක කිරීම විගණනයට ඇතුළත් වේ. තෝරාගත් පරිපාටීන්, වංචා හෝ වැරදි හේතුවෙන් මුල් ප්‍රකාශනවල ඇතිවිය හැකි ප්‍රමාණාත්මක සාවද්‍ය ප්‍රකාශනයන්ගෙන් අවදානම් තක්සේරු කිරීම් විගණකගේ විනිශ්චය මත පදනම් වේ. එම අවදානම් තක්සේරු කිරීම්වලදී, අවස්ථාවෝචිතව උචිත විගණන පරිපාටි සැලසුම් කිරීම පිණිස විශ්වවිද්‍යාලයේ මූල්‍ය ප්‍රකාශන පිළියෙල කිරීමට සහ සාධාරණ ලෙස ඉදිරිපත් කිරීමට අදාළ වන්නාවූ අභ්‍යන්තර පාලනය විගණක සැලකිල්ලට ගන්නා නමුත් විශ්වවිද්‍යාලයේ අභ්‍යන්තර පාලනයේ සඵලදායීත්වය පිළිබඳව මතයක් ප්‍රකාශ කිරීමට අදහස් නොකරයි. කළමනාකරණය විසින් අනුගමනය කරන ලද ගිණුම්කරණ ප්‍රතිපත්තිවල උචිතභාවය හා යොදා ගන්නා ලද ගිණුම්කරණ ඇස්තමේන්තුවල සාධාරණත්වය ඇගයීම මෙන්ම මූල්‍ය ප්‍රකාශනවල සමස්ථ ඉදිරිපත් කිරීම් පිළිබඳ ඇගයීමද විගණනයට ඇතුළත් වේ. විගණනයේ විෂය පථය හා ප්‍රමාණය තීරණය කිරීම සඳහා 1971 අංක 38 දරන මුදල් පනතේ 13 වගන්තියේ (3) සහ (4) උපවගන්තිවලින් විගණකාධිපති වෙත අභිමතානුසාරී බලතල පැවරේ.

මාගේ විගණන මතය සඳහා පදනමක් සැපයීම උදෙසා මා විසින් ලබාගෙන ඇති විගණන සාක්ෂි ප්‍රමාණවත් සහ උචිත බව මාගේ විශ්වාසයයි.

02. මූල්‍ය ප්‍රකාශන

2.1 මතය

මූල්‍ය ප්‍රකාශනවලින් 2013 දෙසැම්බර් 31 දිනට ශ්‍රී ලංකා උච්ච වෙළෙඳසහ විශ්වවිද්‍යාලයේ මූල්‍ය තත්ත්වය සහ එදිනෙන් අවසන් වර්ෂය සඳහා එහි මූල්‍ය ක්‍රියාකාරිත්වය හා මුදල් ප්‍රවාහ ශ්‍රී ලංකා රාජ්‍ය අංශ ගිණුම්කරණ ප්‍රමිතීන්ට අනුකූලව සත්‍ය හා සාධාරණ තත්ත්වයක් පිළිබිඹු කරන බව මා දරන්නා වූ මතය වේ.

2.2 මූල්‍ය ප්‍රකාශන පිළිබඳ අදහස් දැක්වීම

2.2.1 නොසැසඳූ පාලන ගිණුම්

2013 වර්ෂය සඳහා වූ ලැබිය යුතු ශිෂ්‍යාධාර සහ අත්තිකාරම් ගිණුමේ ශේෂය රු. 3,611,200 ක් වන අතර එය මූල්‍ය ප්‍රකාශන සමඟ ඉදිරිපත් කර ඇති උපලේඛනයේ රු. 3,781,521 ක් ලෙස දැක්වීමෙන් රු. 170,321 ක වෙනසක් නිරීක්ෂණය විය.

2.3 ලැබිය යුතු හා ගෙවිය යුතු ගිණුම්

පහත සඳහන් නිරීක්ෂණ කරනු ලැබේ.

- (i) 2007/2008 හා 2008/2009 අධ්‍යයන වර්ෂවලදී නේවාසිකාගාරවල පදිංචිව සිටි අවසන් වසර විභාගයට පෙනී සිටීමෙන් පසු විශ්වවිද්‍යාලයෙන් ඉවත් වූ සිසුන් 98 දෙනෙකුගෙන් අයවිය යුතු නේවාසිකාගාර ගාස්තු රු. 59,870 ක් සහ අධිහාර රු. 365,677 ක් 2014 මැයි 26 දින වන විටත් අයකර ගැනීමට කටයුතු කර නොතිබුණි.
- (ii) ජේරාදෙණිය විශ්වවිද්‍යාලයෙන් මෙම විශ්වවිද්‍යාලයට ස්ථාන මාරුවී පැමිණි මහාචාර්යවරයෙකු වෙත 2011 ජනවාරි සිට ජූලි දක්වා වූ කාලය වෙනුවෙන් ප්‍රතිපූර්ණය කිරීමේ පදනම මත ගෙවා තිබුණු රු. 93,546 ක පර්යේෂණ දීමනා ජේරාදෙණිය විශ්වවිද්‍යාලයෙන් අයකර ගෙන නොතිබුණි.
- (iii) 2013 දෙසැම්බර් 31 දිනට රු. 6,753,253 ක්වූ ආපදා ණය ශේෂය තුළ ඇතුළත් 2007,2008 හා 2010 වර්ෂවලදී නිලධාරීන් තිදෙනෙකු වෙත ලබාදුන් එකතුව රු. 238,275 ක ආපදා ණය ශේෂයක් 2013 දෙසැම්බර් 31 දිනටද අයකර ගෙන නොතිබුණි.
- (iv) මූල්‍ය ප්‍රකාශන අනුව 2013 දෙසැම්බර් 31 දිනට රු. 108,000 ක්වූ උත්සව අත්තිකාරම් ණය ශේෂය තුළ 2010 , 2011 හා 2013 වර්ෂවල අප්‍රේල් මාසවලදී ලබාදුන් රු.11,000 ක උත්සව අත්තිකාරම් ණය ශේෂ අය නොවී පවතින බව නිරීක්ෂණය විය.

2.4 විගණනය සඳහා සාක්ෂි නොවීම

ගිණුම් ශේෂයන් ඉදිරියෙන් දක්වා ඇති සාක්ෂි විගණනයට ඉදිරිපත් කර නොතිබුණි.

ගිණුම් විෂයය	වටිනාකම	ඉදිරිපත් නොකළ සාක්ෂි
-----	-----	-----
	රු.	
ලැබිය යුතු ආරක්ෂක තැන්පත්	3,325,000	ඇප බැඳුම්කර
සේවක ඇප	50,000	සේවක ඇප ලේඛනය/ විස්තරාත්මක උපලේඛන

2.5 නීති රීති, රෙගුලාසි හා කළමනාකරණ තීරණ වලට අනුකූල නොවීම

පහත සඳහන් අනුකූල නොවීම් විගණනයේදී නිරීක්ෂණය විය.

නීති රීති, රෙගුලාසි ආදියට යොමුව	විස්තරය
-----	-----
(අ) 1971 අංක 38 දරන මුදල් පනත 14 (1) වගන්තිය	සමාලෝචිත වර්ෂයේ කෙටුම්පත් වාර්ෂික වාර්තාවේ පිටපතක් විගණකාධිපති වෙත ඉදිරිපත් කර නොතිබුණි.
(ආ) ශ්‍රී ලංකා ප්‍රජාතාන්ත්‍රික සමාජවාදී ජනරජයේ මුදල් රෙගුලාසි සංග්‍රහය	2006 වර්ෂයේ සිට 2013 වර්ෂය දක්වා විශ්වවිද්‍යාලයේ අනුමත සේවක සංඛ්‍යාවේ නොමැති 'මෙහෙයුම් සහකාර' තනතුර සඳහා කාර්ය පැවරුම් පදනම මත සේවකයින් බඳවාගෙන තිබුණ අතර යටෝක්ත කාල පරිච්ඡේදය තුළදී එම සේවකයන් සඳහා ගාස්තු වශයෙන් රු. 26,111,450 ක මුදලක් ගෙවා තිබුණි.
(i) මුදල් රෙගුලාසි 71	
(ii) මුදල් රෙගුලාසි 135(1)	එලදායි අභ්‍යන්තර පාලනයක් පවත්වා ගැනීම සඳහා වැටුප් සකස් කිරීමේ ක්‍රියාවලිය නිලධාරීන් කිහිපදෙනෙකු අතර බෙදී යන ආකාරයට වගකීම් පවරා නොතිබූ අතර වැටුප් සකස් කිරීම හා ගෙවීම් කිරීමේ කටයුතු සරප් විසින්ම සිදුකර තිබුණි.

- | | |
|---|---|
| <p>(iii) මුදල් රෙගුලාසි 320</p> | <p>2010 ජුනි 30 දින මිලදී ගෙන තිබූ රු. 258,048 ක් වටිනා ගිණි ආරක්ෂණ සේප්පු 04 ක යතුරු අස්ථාන ගතවී තිබුණ අතර ඒ සම්බන්ධයෙන් මුදල් රෙගුලාසි ප්‍රකාරව කටයුතු කර නොතිබුණි.</p> |
| <p>(ඇ) 2002 නොවැම්බර් 28 සහ IAI/2002/02 දරන භාණ්ඩාගාර ඊසැප්පුපිටිය</p> | <p>සමාලෝචිත වර්ෂයේදී මිලදී ගත් රු. 1,577,800 ක් වටිනා පරිගණක හා උපාංග පරිගණක වත්කම් ලේඛනයේ ඇතුළත් කර නොතිබුණි.</p> |
| <p>(ඈ) කළමනාකරණ විගණන දෙපාර්තමේන්තුවේ අංක DMA/2009(2) හා 2009 සැප්තැම්බර් 01 දිනැති ඊසැප්පුපිටිය</p> | <p>ස්ථාවර වත්කම් ලේඛනයක් පවත්වා නොතිබුණි.</p> |
| <p>(ඉ) 2003 ජුනි 03 දිනැති අංක පීර්ඩ්/12 රාජ්‍ය ව්‍යාපාර ඊසැප්පුපිටියේ යහපාලනය පිළිබඳව උපදෙස් මාලාවෙහි 7 පරිච්ඡේදයෙහි 7.1 හා 7.2 ඡේදය</p> | <p>විශ්වවිද්‍යාල ප්‍රධාන මෙහෙයුම් ක්ෂේත්‍ර ආවරණය වන පරිදි මෙහෙයුම් අත්පොත් පිළියෙල කර නොතිබුණි.</p> |

03. මූල්‍ය සමාලෝචනය

3.1 මූල්‍ය ප්‍රතිඵල

ඉදිරිපත් කරන ලද මූල්‍ය ප්‍රකාශන අනුව, 2013 දෙසැම්බර් 31 දිනෙන් අවසන් වර්ෂය සඳහා විශ්වවිද්‍යාලයේ මෙහෙයුම් කටයුතුවල උනන්දුව රු.123,412,661 ක්වූ අතර ඊට අනුරූපව ඉකුත් වර්ෂයේ උනන්දුව රු.55,571,620ක් වූයෙන් ඉකුත් වර්ෂය හා සසඳන විට මූල්‍ය ප්‍රතිඵලයේ රු.67,841,041 ක පිරිහීමක් පෙන්නුම් කෙරිණි. ස්වයං මූල්‍ය වැඩසටහන් ආදායම් නොලැබීම, පුද්ගල පාරිශ්‍රමික, ගමන් වියදම්, ගිවිසුම්ගත සේවා වියදම් හා ස්ථාවර වත්කම් ක්ෂය වැඩිවී තිබීම මෙම පිරිහීමට ප්‍රධාන ලෙස බලපා තිබුණි.

04. මෙහෙයුම් සමාලෝචනය

4.1 කාර්යසාධනය

පහත සඳහන් නිරීක්ෂණ කරනු ලැබේ.

- (අ) සමාලෝචිත වර්ෂය තුළ ශිෂ්‍යයින් 1423 දෙනෙකුගේ අධ්‍යයන කටයුතු වෙනුවෙන් වැය කරන ලද පිරිවැය රු.401,635,931 ක්වූ අතර ඒක ශිෂ්‍ය පිරිවැය රු.282,246 ක් විය. ඊට සාපේක්ෂව ඉකුත් වර්ෂයේ ශිෂ්‍යයින් 1787 දෙනෙකුගේ අධ්‍යයන පිරිවැය රු.355,121,855 ක්වූ අතර, ඒක ශිෂ්‍ය පිරිවැය රු.198,725ක් විය. මේ අනුව, ඉකුත් වර්ෂයට සාපේක්ෂව සමාලෝචිත වර්ෂයේ ඒක ශිෂ්‍ය පිරිවැය රු.83,521 කින් හෙවත් සියයට 42 ක වැඩිවීමකි.
- (ආ) සමාලෝචිත වර්ෂය සඳහා විශ්වවිද්‍යාලයට බඳවා ගත් සිසුන් 538 දෙනෙකුගෙන් සිසුන් 59 දෙනෙකු එනම් සියයට 11 ක් පාඨමාලා හැර ගොස් තිබුණි.

- (ඇ) 2013 වර්ෂයේ දිවයිනේ විශ්වවිද්‍යාලවල 1:18 ක්වූ සාමාන්‍ය කලීකාචාර්ය ශිෂ්‍ය අනුපාතයට සාපේක්ෂව ලාව වෙල්ලස්ස විශ්වවිද්‍යාලයේ 2013 දෙසැම්බර් 31 දිනට කලීකාචාර්ය ශිෂ්‍ය අනුපාතය 1:14 ක් විය.

4.2 කළමනාකරණ අකාර්යක්ෂමතා

පහත සඳහන් නිරීක්ෂණ කරනු ලැබේ.

- (අ) 2013 ජුනි සිට 2013 දෙසැම්බර් දක්වා සෑම මාසයකම බාහිර පාඨමාලා වලින් ඉපයූ ආදායමෙන් රුපියල් ලක්ෂ 10 ක් පොලී ලැබීමක් නොමැතිව බැංකු ජංගම ගිණුමක නිශ්කාර්යව පැවතුණි.
- (ආ) 2013 වර්ෂයේ කලීකාචාර්යවරුන් 14 දෙනෙකු හා ආධුනික කලීකාචාර්යවරුන් 87 දෙනෙකු සේවයේ නියුක්තව සිටි නමුත් ප්‍රතිපාදන පර්යේෂණාධාර උපයෝගී කරගෙන පර්යේෂණ පැවැත්වීමට කටයුතු කර තිබුණේ ආචාර්යවරුන් 15 දෙනෙකු පමණි. මේ අනුව විශ්වවිද්‍යාලයේ ප්‍රධාන අරමුණක් වූ පර්යේෂණ පැවැත්වීම දිරිගැන්වීමට පර්යේෂණ කමිටුව ප්‍රමාණවත් පරිදි කටයුතු කර නොමැති බව නිරීක්ෂණය විය.

4.3 අරමුදල් උපයෝජනය

පහත සඳහන් නිරීක්ෂණ කරනු ලැබේ.

- (අ) 2011,2012 සහ 2013 වර්ෂවලදී අභ්‍යන්තර පර්යේෂණ සඳහා වාර්ෂික අයවැය ලේඛණය මඟින් වෙන්කළ පුනරාවර්තන ප්‍රතිපාදනවලින් පිළිවෙලින් සියයට 50, සියයට 80 සහ සියයට 54ක් උපයෝජනය කර නොතිබුණි.
- (ආ) පර්යේෂණ දිරිමත් කිරීම සඳහා 2013 වර්ෂයේදී අයවැයගත මූලධන ප්‍රතිපාදනය වූ රු. 1,790,000න් උපයෝජනය කර තිබුණේ රු. 362,170ක් පමණි. ඒ අනුව රු. 1,427,830 ක ප්‍රතිපාදන ඉතිරියක් වී තිබූ අතර එය ප්‍රතිපාදනයෙන් සියයට 80ක් විය.

4.4 නිෂ්ක්‍රීය ලාභ උපයෝජිත වත්කම්

පහත සඳහන් නිරීක්ෂණ කරනු ලැබේ.

- (අ) 2010 ජුනි 30 දින මිලදීගෙන තිබූ රු.322,560 ක් වටිනා ගිනි ආරක්ෂණ සේප්පු 05 ක් 2013 දෙසැම්බර් 31 දිනටද ප්‍රයෝජනයට නොගෙන නිෂ්ක්‍රීයව තිබුණි.
- (ආ) 2012 වර්ෂයේදී ඉංජිනේරු වැඩහල සඳහා මිලදී ගෙන තිබූ රු. 14,060,480 ක් වටිනා 3-Axis CNC යන්ත්‍රය 2013 දෙසැම්බර් 31 දිනටද ප්‍රයෝජනයට නොගෙන නිෂ්ක්‍රීයව තිබුණි.
- (ඇ) මූලාකෘති සංවර්ධන විද්‍යාගාරය සඳහා ඉදිකළ ගොඩනැගිල්ල වර්ෂ 02ක සිට අභ්‍යන්තර ක්‍රීඩාගාරයක් ලෙස භාවිතයට ගෙන තිබුණි.

4.5 හඳුනාගන්නා ලද පාඩු

පහත සඳහන් නිරීක්ෂණ කරනු ලැබේ.

- (අ) 1958 අංක 15 දරන සේවක අර්ථසාධක අරමුදල් පනතේ විධිවිධාන ප්‍රකාර 2006 සිට 2012 වර්ෂය දක්වා කාල පරිච්ඡේදය සඳහා දායක මුදල් නියමිත දිනවලදී නොගෙවීම නිසා රු. 1,765,472 ක අධිභාර මුදලක් සහ සේවකයන්ගේ වැටුපෙන් අඩුකළ යුතු සියයට 8 ක දායකය වශයෙන් රු. 1,439,044 ක මුදලක් විශ්වවිද්‍යාලය විසින් සේවක අර්ථසාධක අරමුදලට ගෙවා තිබුණි.
- (ආ) සේවා නියුක්තයන්ගේ භාර අරමුදලට 2006 සිට 2012 ජනවාරි දක්වා අර්ධ වාර්ෂික වාර්තා නියමිත දිනට ඉදිරිපත් නොකිරීම හා දායක මුදල් නියමිත දිනට නොගෙවීම හේතුවෙන් රු. 193,816 ක අධිභාර මුදලක් ගෙවා තිබුණි.

4.6 ඉටු නොකළ ව්‍යාපෘති

2010 වැඩ ආරම්භ කර 2011 වර්ෂයේ වැඩ නිමකළ යුතු පහත සඳහන් ව්‍යාපෘති 2013 දෙසැම්බර් 31 දිනටද ආරම්භ කර නොතිබුණි.

ඉදිකිරීම් වැඩ	වැඩ ආරම්භකළ යුතු දිනය	වැඩ නිමකළ යුතු දිනය	වටිනාකම රු.
පල්දෝරු පද්ධතිය	2010.08.16	2011.08.15	17,800,000
වැසි ජලය අපහරණ පද්ධතිය	2010.08.02	2011.01.28	23,190,000

4.7 මානව සම්පත් කළමනාකරණය

පහත සඳහන් නිරීක්ෂණ කරනු ලැබේ.

- (අ) 2013 දෙසැම්බර් 31 දිනට විශ්වවිද්‍යාලයේ අනුමත අධ්‍යයන කාර්ය මණ්ඩලයේ මහාචාර්ය තනතුරු 07 ක් සහ ජ්‍යෙෂ්ඨ කලීකාචාර්ය තනතුරු 48 ක් සඳහා බඳවා ගැනීම් කර නොතිබුණි.
- (ආ) 2013 දෙසැම්බර් 31 දිනට විශ්වවිද්‍යාලයේ අධ්‍යයන කාර්ය මණ්ඩලයේ පරිවාස කලීකාචාර්ය තනතුරු අනුමත සංඛ්‍යාව 69ක් හා තථ්‍ය සංඛ්‍යාව 87ක් වීමෙන් තනතුරු 18ක් අතිරික්තව තිබුණි.
- (ඇ) 1978 අංක 16 දරන විශ්ව විද්‍යාල පනතේ vi වන කොටසේ 33 වන වගන්තිය ප්‍රකාරව විශ්වවිද්‍යාලයේ පුස්තකාලාධිපති තනතුර සඳහා සහ මූල්‍යාධිකාරී තනතුර සඳහා 2006 වර්ෂයේ සිට පුරප්පාඩුව පැවතුණි.
- (ඈ) 2013 දෙසැම්බර් 31 දිනට අනුමත අධ්‍යයන කාර්ය මණ්ඩල තනතුරු 211න් 89ක් හා අනධ්‍යයන කාර්ය මණ්ඩලයේ තනතුරු 126 න් තනතුරු 83ක් සම්පූර්ණ කර නොතිබුණි.
- (ඉ) ලිපිකාර ඒකාබද්ධ සේවයට සම්බන්ධ පරිගණක යෙදවුම් සහායක පුරප්පාඩු 27ක් සඳහා බඳවා ගැනීම් සිදු නොකර විශ්වවිද්‍යාල අනුමත සේවක සංඛ්‍යාවේ නොමැති තනතුරක් වන මෙහෙයුම් සහකාර තනතුර සඳහා 2005 වර්ෂයේ සිට පැවරුම් පදනම මත වරින් වර සේවකයන් බඳවාගෙන තිබුණි. 2013 දෙසැම්බර් 31 දිනට එලෙස සේවයේ යොදවා සිටි මෙහෙයුම් සහායකයින් සංඛ්‍යාව 21කි.

05. ගිණුම් කටයුතුභාවය හා යහපාලනය

5.1 මූල්‍ය ප්‍රකාශන ඉදිරිපත් කිරීම

2002 මැයි 24 දිනැති අංක පීඑල්/පීඊ.21 රාජ්‍ය මුදල් ඊසීඑම්/පීඊ.21 ප්‍රකාරව 2013 දෙසැම්බර් 31 දිනෙන් අවසන් වර්ෂය සඳහා වූ මූල්‍ය ප්‍රකාශන ගිණුම් වර්ෂය අවසන් වී දින 60 ක් ඇතුළත විගණකාධිපතිවරයා වෙත ඉදිරිපත් කළයුතු වුවත් සමාලෝචිත වර්ෂය සඳහා මූල්‍ය ප්‍රකාශන විගණනය සඳහා ඉදිරිපත් කර තිබුණේ 2014 මැයි 07 දින දීය. විගණන නිරීක්ෂණයන්ගෙන් අනතුරුව සංශෝධිත මූල්‍ය ප්‍රකාශන 2014 ජූලි 11 දින හා 2014 නොවැම්බර් 21 දින විගණනය සඳහා ඉදිරිපත් කර තිබුණි.

5.2 සංයුක්ත සැලැස්ම

පහත සඳහන් නිරීක්ෂණ කරනු ලැබේ.

- (අ) 2013 පෙබරවාරි 01 දිනැති අංක 79/25 හා 79/24 පාලක සභා තීරණ අනුව අනුමත කරන ලද විශ්වවිද්‍යාලයේ 2013 සිට 2017 කාලපරිච්ඡේදයට අදාළ සංයුක්ත සැලැස්මේ හා 2013 ක්‍රියාකාරී සැලැස්මේ ඇතුළත් ව්‍යාපෘති 12 ක ප්‍රමාණාත්මක බැහැරවීම් දක්නට තිබුණි.
- (ආ) 2013 ජූනි 02 දිනැති අංක පීඊසී/12 දරන රාජ්‍ය ව්‍යාපාර ඊසීඑම්/පීඊ.21 ඡේදය පරිදි පූර්ව තෙවර්ෂයෙහි මෙහෙයුම් ප්‍රතිඵල පිළිබඳ සමාලෝචනයක් 2013 වර්ෂයේ සිට 2017 වර්ෂය දක්වා කාල සීමාවට සකස් කළ සංයුක්ත සැලැස්මෙහි අන්තර්ගතව නොතිබුණි. එමෙන්ම, ඉටුකර ගතයුතු ඉලක්කයන්ගේ මූල්‍යමය අගයන් දක්වා නොතිබුණු බැවින් වාර්ෂික ප්‍රගතිය ඇගයීමට හැකි ආකාරයෙන් සංයුක්ත සැලැස්ම සකස් කර නොතිබුණි.

5.3 ක්‍රියාකාරී සැලැස්ම

2013 වර්ෂයේ ක්‍රියාකාරී සැලැස්මේ භෞතික ප්‍රගතිය මැනබැලීම සඳහා කාර්යසාධන වාර්තා දෙවන කාර්තුවේ සිට සකස් කර නොතිබුණි.

5.4 අභ්‍යන්තර විගණනය

කොන්ත්‍රාත් පදනම මත බඳවාගත් මෙහෙයුම් සහයකයන් දෙදෙනෙකු විසින් 2013 වර්ෂයේ අභ්‍යන්තර විගණන කටයුතු ඉටුකරනු ලැබූ අතර ස්ථීර පලපුරුදු කාර්ය මණ්ඩලයක් යොදවාගෙන නොතිබුණි.

5.5 ප්‍රසම්පාදන සැලැස්ම

2006 ප්‍රසම්පාදන මාර්ගෝපදේශ සංග්‍රහයේ 4.2.1(ඉ) හා 4.2.2 ඡේද ප්‍රකාරව ප්‍රධාන ප්‍රසම්පාදන සැලැස්ම යාවත්කාලීන කර නොතිබුණ අතර ප්‍රසම්පාදන කාල සැලැස්මක්ද සකස් කර නොතිබුණි.

5.6 අයවැය ලේඛනමය පාලනය

පහත සඳහන් නිරීක්ෂණ කරනු ලැබේ.

- (අ) 2013 වර්ෂයේ අයවැය ඇස්තමේන්තුවෙන් මූලධන වියදම් සඳහා ලබාදී තිබුණ රු. 390,790,000 ක්වූ ප්‍රතිපාදනයෙන් රු. 126,033,453 ක් ඉතිරිකර තිබුණි. එය සමස්ථ මූලධන ප්‍රතිපාදනයෙන් සියයට 32 කි.
- (ආ) ඇස්තමේන්තුගත වියදම්, තථ්‍ය වියදම් සමඟ සැසඳීමේදී පුනරාවර්තන වැය විෂයයන් 05ක් සඳහා වෙන්කර තිබුණු ප්‍රතිපාදන වලින් සියයට 23 සිට සියයට 81 දක්වා වූ විචලනයක් සහ ප්‍රාග්ධන වැය විෂයයන් 05 ක් සඳහා වෙන්කර තිබුණ ප්‍රතිපාදනවලින් සියයට 23 සිට සියයට 96 දක්වා වූ සැලකිය යුතු විචලනයක්

නිරීක්ෂණය වූයෙන් අයවැය ලේඛනය ඵලදායී කළමනාකරණ පාලන කාරකයක් ලෙස යොදා ගෙන නොතිබූ බව නිරීක්ෂණය විය.

5.8 නොවිසඳී ඇති විගණන ඡේද පිළිබඳ නිරීක්ෂණ

2012 සැප්තැම්බර් 21 දින පැවැති රාජ්‍ය ව්‍යාපාර පිළිබඳ කාරක සභා රැස්වීමේදී ලබාදුන් උපදෙස් අනුව අපජලය ප්‍රතිවක්‍රීයකරණ ව්‍යාපෘතිය පුනරුත්ථාපනය කිරීමට මේ දක්වා විශ්ව විද්‍යාලය අපොහොසත්ව තිබුණි.

5.9 පාරිසරික හා සමාජ වගකීම් ඉටුකිරීම

අපජලය ප්‍රතිවක්‍රීයකරණ ව්‍යාපෘතිය

2010 ඔක්තෝබර් 05 දිනට ජලය ප්‍රතිවක්‍රීයකරණ ව්‍යාපෘතිය ඉදිකිරීමේ කොන්ත්‍රාත්තුව රු. 23,190,000 ක මුදලකට මධ්‍යම ඉංජිනේරු උපදේශක කාර්යාංශය වෙත පිරිනමා තිබුණි. 2011 ජනවාරි 03 දින ඉදිකිරීම් නිමකර විශ්වවිද්‍යාලය වෙත භාරදී තිබුණු මෙම ව්‍යාපෘතිය අසාර්ථක බැවින් නැවත පුනරුත්ථාපය කිරීම මධ්‍යම ඉංජිනේරු උපදේශක කාර්යාංශය විසින් 2013 ජුනි ආරම්භ කර තිබූ නමුත් අදාළ කාර්යයන් අතරමඟ ඇණහිට තිබුණි. එබැවින් වර්තමානයේ ජලය පිරිපහදු නොකර පරිසරය වෙත මුදාහරිනු දක්නට ලැබුණි.

06. පද්ධති හා පාලනයන්

විගණනයේදී නිරීක්ෂණය වූ පද්ධති හා පාලන දුර්වලතා වරින් වර විශ්වවිද්‍යාලයේ උපකුලපති වරයාගේ අවධානයට යොමු කරන ලදී. පහත සඳහන් පාලන ක්ෂේත්‍රයන් පිළිබඳව විශේෂ අවධානය යොමුකළ යුතුවේ.

- (අ) ගිණුම්කරණය
- (ආ) වත්කම් කළමනාකරණය
- (ඇ) ගබඩා පාලනය
- (ඈ) මූල්‍ය කළමනාකරණය හා වියදම් පාලනය
- (ඉ) මානව සම්පත් කළමනාකරණය